


अम्बाला अपराध समाचार

हत्या की कोशिश मामले में पांचवां आरोपी गिरफ्तार



अम्बाला, 30 दिसम्बर (गुलशन कुमार)। थाना नारायणगढ़ में दर्ज हत्या की कोशिश के मामले में सीआईए पुलिस दल ने निरीक्षक सुरेन्द्र कुमार के नेतृत्व में कार्यवाही करते हुए आरोपी प्रवीण निवासी गांव बलाना को प्रोडक्शन वारंट पर गिरफ्तार किया, जिसका न्यायालय से 1 दिन का रिमाण्ड मंजूर हुआ। इस मामले में शिकायतकर्ता गौरव ने 27 नवम्बर को शिकायत दर्ज करवाई थी कि मोटरसाईकिल पर सवार दो

नकाबपोश युवक आए और उसके घर की घण्टी बजाकर उसका नाम लेकर पूछा कि यह गौरव वकील का घर है। उसकी पत्नी के हां कहने पर ही उन्होंने अन्धाधुन्ध गोलियां बरसानी शुरू कर दी। किसी तरह उसकी पत्नी ने घर का दरवाजा बन्द करके अपनी व अपने परिवार की जान बचाई। शिकायत पर पुलिस ने अज्ञात दो आरोपियों के खिलाफ मामला दर्ज करके कार्यवाही शुरू कर दी थी।

चोरी के मामले में आरोपी गिरफ्तार, सिलेण्डर बरामद

अम्बाला। थाना अम्बाला शहर में दर्ज चोरी के मामले में पुलिस ने मात्र 24 घन्टे में कार्यवाही करते हुए आरोपी सोनू को गिरफ्तार किया। इस मामले में शिकायतकर्ता महिला ने 27 दिसम्बर को थाना शहजादपुर में शिकायत दर्ज करवाई थी कि किसी अज्ञात आरोपी ने उसके घर में घुस कर दो सिलेण्डर, 04 जोड़ी पांजेब, 01 जस्तबंद, एक गले का हार, कुकर व गेहूं चोरी कर ली है।

धोखाधड़ी के आरोपी को किया जांच में शामिल

अम्बाला। थाना बलदेव नगर में दर्ज धोखाधड़ी के मामले में पुलिस ने आरोपी जमसेद को न्यायालय के आदेशानुसार किया शामिल जांच। इस मामले में शिकायतकर्ता इमरान खान ने 29 अगस्त को थाना बलदेव नगर में शिकायत दर्ज करवाई थी कि 24/25 अगस्त 2020 को सदोपुर जीटी रोड पर स्थित टयोटा एंजेसी से कार की खरीद फरोख्त के मामले में आरोपी वसीम निवासी आगरा, जशमेद निवासी सहारनपुर, ललित, आदित्य, मनीष बासीयान देहरादून उतराखण्ड, मुजाहिद निवासी सहारनपुर व अन्य ने उससे एक बड़ी रकम हड़पने की धोखाधड़ी की है। इस शिकायत पर पुलिस ने मामला दर्ज करके कार्यवाही शुरू कर दी थी।

बाल विवाह प्रतिषेध अधिनियम दो आरोपियों को किया शामिल जांच

अम्बाला। थाना बलदेव नगर में दर्ज बाल विवाह प्रतिषेध अधिनियम के मामले में गत दिवस पुलिस ने कार्यवाही करते हुए आरोपी कुलदीप व आरोपी महिला को गिरफ्तार कर न्यायिक प्रक्रियानुसार कार्यवाही की। इस मामले के सम्बन्ध में 1 मई 2021 को पुलिस को सूचना मिली थी कि आरोपी नरेश, कुलदीप व आरोपी महिला ने नाबालिग पीड़िता को गोद लेकर 16 वर्ष की नाबालिग आयु में ही उसकी जबरदस्ती शादी करने का अपराधिक कार्य किया है। इस शिकायत पर पुलिस ने आरोपियों के खिलाफ मामला दर्ज करके कार्यवाही शुरू कर दी थी।

मारपीट के मामले में गिरफ्तार

अम्बाला। थाना महेशनगर में दर्ज मारपीट के मामले में पुलिस ने कार्यवाही करते हुए आरोपी गौतम व शिवा उर्फ शिबु को गिरफ्तार कर न्यायिक प्रक्रियानुसार कार्यवाही की। इस मामले में शिकायतकर्ता ललित ने 26 दिसम्बर को शिकायत दर्ज करवाई थी कि गोलू, सुजल, विजय, गौतम व शिबु ने उसका, नरेश, हर्ष व सागर का रास्ता रोक कर लड़ाई-झगड़ा कर जान से मारने की धमकी दी है।

महिला दुर्व्यवहार में गिरफ्तार

अम्बाला। महिला पुलिस थाना अम्बाला में दर्ज महिला दुर्व्यवहार के मामले में कार्यवाही करते हुए आरोपी अनिल को गिरफ्तार कर जमानत पर रिहा किया। इस मामले के सम्बन्ध में शिकायतकर्ता महिला ने 11 दिसम्बर को शिकायत दर्ज करवाई थी कि 20 नवम्बर को आरोपी ने उससे दुर्व्यवहार किया है। इस शिकायत पर पुलिस ने मामला दर्ज कर कार्यवाही शुरू कर दी थी।

मारपीट व जान से मारने की धमकी

अम्बाला। नाबालिगा दुराचार, मारपीट व जान से मारने की धमकी देने के मामले में पुलिस ने आरोपी महिला को गिरफ्तार कर न्यायिक हिरासत में भेजा गया। इस सम्बन्ध में पीड़ित नाबालिगा ने 18 नवम्बर को शिकायत दर्ज करवाई थी कि आरोपी बंटी, शिवम व हरनाम ने उससे दुराचार कर मारपीट करते हुए जान से मारने की धमकी दी है।

12वीं हरियाणा कप ताईकान्डो में जीएमएन कॉलेज के विनय ने जीता स्वर्ण पदक

अम्बाला छावनी, 30 दिसम्बर (गुलशन कुमार)। गांधी मेमोरियल नेशनल कालेज के लिए बहुत ही हर्ष का विषय है कि स्नातक प्रथम वर्ष के विद्यार्थी विनय राणा ने 12वीं हरियाणा कप (ताईकान्डो खेल स्पर्धा) की पूमसे प्रतियोगिता में स्वर्ण पदक जीत कर विजय का परचम लहराया। इस अवसर पर कालेज के प्राचार्य डॉ. राजपाल सिंह ने बताया कि जीएमएन कॉलेज का शारीरिक शिक्षा विभाग प्रत्येक वर्ष अति उत्तम और सर्वश्रेष्ठ खिलाड़ियों को चयनित कर खेलों में बढ़ावा देने के लिए उन्हें प्रोत्साहित करता है ताकि इस क्षेत्र में वे सभी विद्यार्थी भविष्य में अपने लिए उचित संभावनाएं तलाश सकें। उन्होंने छात्र विनय को शुभकामनाएं देते हुए उसके उज्वल भविष्य की कामना की और शारीरिक शिक्षा विभागाध्यक्ष बृजेश गुप्ता को अपनी बधाई प्रेषित की।



खेलो इण्डिया के चयन में अम्बाला के पांच खिलाड़ी

अम्बाला, 30 दिसम्बर (निलेश कुमार)। जूनियर नेशनल जिम्नास्टिक प्रतियोगिता जो कि 22 से 26 नवम्बर 2021 को जम्मू में आयोजित करवाई गई थी। इस प्रतियोगिता में हरियाणा 11 खिलाड़ियों का खेलो इण्डिया के लिए चयन हुआ था। इन खिलाड़ियों में 5 खिलाड़ी जिला अम्बाला से हैं। इसके अतिरिक्त 9 खिलाड़ियों को होस्ट स्टेट कोटा भी हरियाणा को मिला है जिसका चयन 28 दिसम्बर 2021 को वार हीरोज मेमोरियल स्टेडियम में बने जिम्नास्टिक हॉल में किया गया। इस चयन में हरियाणा से 9 खिलाड़ी चयन किए गये जिसमें से 2 खिलाड़ी अम्बाला के चयनित हुए हैं। अब कुल हरियाणा के 9 लड़के व 11 लड़कियां खेलो इण्डिया जिम्नास्टिक में भाग लेंगे। जिला अम्बाला से चयन हुए खिलाड़ियों में रुद्रप्रताप सिंह, दीपक, यश व रूची बाला का आर्टिस्टिक जिम्नास्टिक में तथा जानवी, पलकप्रित कौर व रिदिमा वर्मा का रिदमिक जिम्नास्टिक में चयन हुआ है।

जिला रैडक्रॉस सोसायटी में शुरू किये दो नए कोर्स : उपायुक्त

अम्बाला, 30 दिसम्बर (निलेश कुमार)। उपायुक्त विक्रम सिंह ने बताया कि जिला रैडक्रॉस सोसायटी अम्बाला में दो नए कोर्स को शुरू करने का काम किया गया है। जिनमें घर में यदि किसी घरेलू काम के लिए (नौकर) की आवश्यकता है या छोटे बच्चों के लिए केयर करने के लिए की नैनी की आवश्यकता है तो वह रैडक्रॉस सोसायटी के कार्यालय अम्बाला शहर में सम्पर्क कर सकता है। इसके लिए हैल्पलाइन नम्बर 8307499653 भी जारी किया गया है, इस पर भी सम्बंधित जानकारी ले सकता है। उपायुक्त ने बताया कि यहां पर नए कोर्स के तहत जो प्रशिक्षण दिया जाएगा, वह बिल्कुल निशुल्क होगा तथा यहां से प्रशिक्षण लेने वाले व्यक्ति चाहे वह पुरुष या महिला है उसकी पुलिस द्वारा वैरिफिकेशन भी की जाएगी।

किसान 31 दिसंबर तक करवा सकते हैं फसलों का पंजीकरण : डॉ0 गिरीश नागपाल

अम्बाला। कृषि से संबंधित सभी योजनाओं का लाभ उठाने के लिए तथा अपने कृषि उत्पादों को अपने आस-पास की मंडियों में बेचने के लिए रबी फसलों (गेहूं, सरसों, चना, जौ, सूरजमुखी एवं फल-फूल व सब्जियों इत्यादि) के पंजीकरण हेतु हरियाणा सरकार द्वारा मेरी फसल मेरा-ब्यौरा पार्टल किसानों के लिए एक बार पुनः खोल दिया गया है। उपनिदेशक डॉ गिरीश नागपाल ने यह जानकारी देते हुए कहा कि सभी किसान अपने गांव में स्थित अटल सेवा केन्द्रों पर जाकर 31 दिसंबर तक अपनी फसलों का पंजीकरण अवश्य करवा लें। किसान स्वयं भी अपनी फसलों का पंजीकरण पर जाकर कर सकते हैं। फसलों के पंजीकरण हेतु परिवार पहचान पत्र अनिवार्य है।

उन्होंने मीडिया के माध्यम से कहा इलेक्ट्रॉनिक मीडिया के माध्यम से कि रैडक्रॉस द्वारा जो ये नए कोर्स प्रचार प्रसार करें ताकि अधिक से अधिक लोगों तक यह जानकारी अपने समाचार पत्रों व पहुंच सकें।

जुआ/सट्टा खेलने वालों के खिलाफ अभियान जारी, दो गिरफ्तार

अम्बाला, 30 दिसम्बर (गुलशन कुमार)। पुलिस अधीक्षक जशनदीप सिंह रंधावा के निर्देशानुसार जुआरियों/सट्टा खेलने वालों के खिलाफ जुआ अधिनियम 1967 के अन्तर्गत चलाए जा रहे विशेष अभियान के दौरान थाना सैक्टर-9 अम्बाला शहर क्षेत्र नजदीक माता रानी चैक जण्डली से सट्टा खेलने के मामले में गत दिवस पुलिस ने तुरन्त कार्यवाही करते हुए आरोपी अरूण कुमार निवासी रेलवे कालोनी अम्बाला छावनी को सार्वजनिक स्थान पर सट्टा खेलते हुए 1120/-रूपये सहित गिरफ्तार कर थाना सैक्टर-9 अम्बाला शहर में मामला दर्ज किया।

एक अन्य मामले में थाना महेशनगर क्षेत्र डेरा सच्चा सौदा टांगरी बाँध एकता रोड के पास से सट्टा खेलने के मामले में गत दिवस सी0आई0ए0-2 अम्बाला के पुलिस दल ने तुरन्त कार्यवाही करते हुए आरोपी चमन लाल निवासी गणेश विहार अम्बाला छावनी को सार्वजनिक स्थान पर सट्टा खेलते हुए 12200/-रूपये सहित गिरफ्तार

कर थाना महेशनगर में मामला दर्ज किया।

महिला को हैराइन सहित किया गिरफ्तार

थाना अम्बाला शहर क्षेत्र पालिका विहार राम नगर मोड़ के पास से मादक पदार्थों की तस्करी के मामले में गत दिवस पुलिस ने तुरन्त कार्यवाही करते हुए आरोपी महिला को गिरफ्तार किया जिसका न्यायालय के आदेशानुसार 01 दिन का रिमाण्ड मंजूर हुआ। पुलिस दल को गत दिवस गुप्त सूचना मिली थी कि आरोपी महिला मादक पदार्थों की तस्करी का कार्य करती है। गुप्त सूचना के आधार पर पुलिस ने तुरन्त कार्यवाही करते हुए थाना अम्बाला शहर क्षेत्र पालिका विहार राम नगर मोड़ के पास से नाकाबन्दी की थी। नाकाबन्दी के दौरान सन्दिग्ध वाहनों/व्यक्तियों की चैकिंग करते समय आरोपी महिला की तलाशी लेने पर उससे 09 ग्राम 50 मिलीग्राम हैरोइन बरामद हुई जिसे हैरोइन सहित गिरफ्तार कर थाना अम्बाला शहर में मामला दर्ज किया।

HPL-Luminaires

- Luminaires Suitable for CFL, T5 / T8 Lamps
- Range of LED Luminaires
- Suitability to wide applications.

HPL - CFL समझदारी का सौदा

80% Energy Saving

HPL POWER FACTOR HPF > 0.85

MALHOTRA Refrigeration Works

Engineers, Contractors & General Order Suppliers

Authorised Dealer HPL

Prop. Hemant Malhotra
163, Gandhi Market, Ambala Cantt -133001
Mob. : 92156-03198, Ph. : 0171-4000298